

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರು ಈ ಬಗ್ಗೆ ನಿರ್ದಿಷ್ಟವಾದಂಥ ಪ್ರಕರಣಗಳನ್ನು ಸರ್ಕಾರದ ಗಮನಕ್ಕೆ ತಂದರೆ ನಾವು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ. ಈ ಮನೆಗಳಲ್ಲಿ ವಾಸ ಮಾಡಬೇಕಾದರೆ ಗ್ರಾಮ ಸೇವಕರು ಮತ್ತು ಕೃಷಿ ಸಹಾಯಕರು ತಮ್ಮ ಸಂಬಳದ ಶೇಕಡಾ ಹತ್ತರಷ್ಟು ಬಾಡಿಗೆಯನ್ನು ಕೊಡಬೇಕೆಂದು ಕಾನೂನು ಇರುವುದರಿಂದ ಕೆಲವರು ಸರ್ಕಾರದ ಮನೆಗಳಲ್ಲಿ ವಾಸ ಮಾಡದೆ ಸ್ವಲ್ಪ ತೊಂದರೆ ಕೊಡುತ್ತಿದ್ದಾರೆ. ಆದರೆ ಸರ್ಕಾರದ ಮನೆಗಳಿದ್ದು ಸಹ ಯಾರು ವಾಸಕ್ಕೆ ಹೋಗುವುದಿಲ್ಲ, ಅಂತಹವರ ಮೇಲೆ ಸೂಕ್ತ ಕ್ರಮ ಕೈಕೊಳ್ಳುತ್ತೇವೆ.

ಶ್ರೀ ಪಿ. ರತ್ನಾಕರ್.—ಅನೇಕ ಕಡೆಗಳಲ್ಲಿ ಸರ್ಕಾರದವರು ಇವರಿಗೆ ವಾಸದ ಮನೆಗಳನ್ನು ಕಟ್ಟಿಸಿ ಕೊಟ್ಟಿದ್ದರೂ ಸಹ ಇವರುಗಳು ಅಲ್ಲಿ ವಾಸ ಮಾಡದೆ ತಾಲ್ಲೂಕು ಕೇಂದ್ರಗಳಲ್ಲಿ ವಾಸ ಮಾಡುತ್ತಿದ್ದಾರೆ. ಇಂತಹ ನಿರ್ದಿಷ್ಟ ಪ್ರಕರಣಗಳನ್ನು ಸರ್ಕಾರದ ಗಮನಕ್ಕೆ ತರಬೇಕೆಂದು ಮಾನ್ಯ ಮಂತ್ರಿಗಳು ಹೇಳಿದರು. ನಾನು ಮೊನ್ನೆ ಜನಸಂಪರ್ಕ ಸಭೆಯಲ್ಲಿ ಭಾಗವಹಿಸಲು ಹೋಗಿದ್ದಾಗ, ನನ್ನ ತಾಲ್ಲೂಕಿನ ತೊಡೂರು ಗ್ರಾಮದಲ್ಲಿ ಮನೆಗಳನ್ನು ಕಟ್ಟಿಸಿದ್ದರೂ ಸಹ ಅಲ್ಲಿ ಗ್ರಾಮಸೇವಕರಾಗಲೀ, ಕೃಷಿ ಸಹಾಯಕ ರಾಗಲೀ ವಾಸ ಮಾಡದ ಕಾರಣ ಆ ಮನೆಗಳು ಸಂಪೂರ್ಣವಾಗಿ ಹಾಳಾಗಿವೆ. ಈಗ ಅಲ್ಲಿ ಕೆಲವರು ತಮ್ಮ ದನಗಳನ್ನು ಕಟ್ಟುತ್ತಿದ್ದಾರೆ. ರಾತ್ರಿಕಾಲದಲ್ಲಿ ಅಲ್ಲಿ ಭಿಕ್ಷೆ ಬೇಡುವವರು ಮತ್ತು ಕಳ್ಳರು ವಾಸ ಮಾಡುತ್ತಾರೆ. ಇವರುಗಳು ತಮ್ಮ ತಮ್ಮ ಕೆಲಸದ ಸ್ಥಳಗಳಲ್ಲಿ ವಾಸ ಮಾಡದಿದ್ದರೆ ಆ ಭಾಗದ ಜನರು ತಮ್ಮ ಸಮಸ್ಯೆಗಳನ್ನು ಬಗೆಹರಿಸಿಕೊಳ್ಳಲು ಯಾರ ಹತ್ತಿರ ಹೋಗಬೇಕು? ಸಂಬಳದ ಹತ್ತರ ಪರ್ಸೆಂಟ್‌ನಷ್ಟು ಬಾಡಿಗೆ ಕೊಡಲು ಅವರಿಗೆ ಸಾಧ್ಯವಿದ್ದರೆ ಅದನ್ನು ಕಡಿಮೆ ಮಾಡಿ. ಇದು ಸರ್ಕಾರದ ಮತ್ತು ಸಂಬಂಧಪಟ್ಟ ಮಂತ್ರಿಗಳ ಜವಾಬ್ದಾರಿ ಅಲ್ಲವೇ?

ಅಧ್ಯಕ್ಷರು.—ರಾಜ್ಯದ ಎಲ್ಲಾ ಕಡೆಯೂ ಇದೇ ಪರಿಸ್ಥಿತಿ ಇದೆ ಎಂಬತಕ್ಕಂಥದೂರು ಇದೆ. ಅದರಿಂದ ಇವರುಗಳು ತಮ್ಮ ಕೆಲಸದ ಸ್ಥಳಗಳಲ್ಲಿ ವಾಸ ಮಾಡದಿದ್ದರೆ ತಾವು ಶಿಸ್ತಿನ ಕ್ರಮ ತೆಗೆದು ಕೊಳ್ಳಬೇಕು.

ಶ್ರೀ ಎಂ.ಪಿ. ಪ್ರಕಾಶ್.—ಈ ಗ್ರಾಮ ಸೇವಕರು ಮತ್ತು ಕೃಷಿ ಸಹಾಯಕರು ತಮ್ಮ ಕೆಲಸದ ಸ್ಥಳಗಳಲ್ಲಿ ಇರುವುದಿಲ್ಲವೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಆದರೆ ಈಗ ಅನೇಕ ಹುದ್ದೆಗಳು ಖಾಲಿ ಇವೆ. ೧೭-೧೮ ನೂರು ಗ್ರಾಮ ಸೇವಕರು ಗ್ರಾಮೀಣಾಭಿವೃದ್ಧಿ ಇಲಾಖೆಗೆ ವಾಪಸ್ ಹೊರಟು ಹೋಗಿರುವುದರಿಂದ ಈಗ ಇಲ್ಲಿ ಅನೇಕ ಹುದ್ದೆಗಳು ಖಾಲಿ ಇವೆ. ಈ ಜಾಗವನ್ನು ಇನ್ನೂ ಭರ್ತಿ ಮಾಡದಿರುವ ಕಾರಣದಿಂದ ೩-೪ ಗ್ರಾಮಗಳ ವ್ಯಾಪ್ತಿಯಲ್ಲಿ ಒಬ್ಬರೇ ಗ್ರಾಮ ಸಹಾಯಕರು ಕೆಲಸ ಮಾಡುತ್ತಿದ್ದಾರೆ. ಇಂತಹ ಸಂದರ್ಭಗಳಲ್ಲಿ ಇವರುಗಳು ಆಯಾ ಗ್ರಾಮದಲ್ಲಿ ಕೆಲಸ ಮಾಡದೆ ಬೇರೆ ಕಡೆವಾಸ ಮಾಡುತ್ತಿರುತ್ತಾರೆ. ಈ ಕಾರಣದಿಂದ ಮಾನ್ಯ ಸದಸ್ಯರಲ್ಲಿ ತಪ್ಪು ಅಭಿಪ್ರಾಯ ಮೂಡಿದೆ. ಆದರೂ ಸಹ ತಾವು ಅವುಗಳಿಗೆ ಸೂಕ್ತವಾದಂತೆ ವಾಸದ ಸ್ಥಳಗಳು ಇರುವ ಕಡೆ ಆದರೂ ವಾಸ ಮಾಡದಿದ್ದರೆ, ಅಂತಹವರ ಮೇಲೆ ಸೂಕ್ತ ಕ್ರಮ ಕೈಕೊಳ್ಳುತ್ತೇವೆ.

ಸೊಡರನಾಳು ಗ್ರಾಮದಲ್ಲಿ ಪಶುವೈದ್ಯ ಶಾಲೆಯನ್ನು ಪ್ರಾರಂಭಿಸುವುದು.

೩೭೦ (ಸಿ) ಶ್ರೀ ಜಿ. ರಾಮದಾಸ್ (.....).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೇ ?

ಅ) ಹೊಸದುರ್ಗ ತಾಲ್ಲೂಕಿನಲ್ಲಿ ಪಶುವೈದ್ಯ ಶಾಲೆಗಳನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ?

ಆ) ಹಾಗಿದ್ದಲ್ಲಿ ಸೊಡರನಾಳು ಗ್ರಾಮಕ್ಕೆ ಪಶುಚಿಕಿತ್ಸಾಲಯವನ್ನು ಮಂಜೂರು ಮಾಡ ಲಾಗುವುದೇ ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು).—

ಅ) ಹಾಲಿ ಅನುಸರಿಸುತ್ತಿರುವ ನೀತಿಯಂತೆ ಹೊಸದುರ್ಗ ತಾಲ್ಲೂಕಿಗೆ ಇನ್ನೂ ೩ ಪಶು ಚಿಕಿತ್ಸಾಲಯಗಳು ಪ್ರೇರಣಾತ್ಮಕವೆ. ಇವುಗಳನ್ನು ಆದ್ಯತೆ ಮೇರೆಗೆ ಯೋಜನೆಯಲ್ಲಿ ದೊರೆಯಬಹುದಾದ ಹಣವನ್ನು ಗಣನೆಗೆ ತೆಗೆದುಕೊಂಡು ಸ್ಥಾಪಿಸಲು ಪ್ರಯತ್ನಿಸ ಲಾಗುವುದು.

ಆ) ಸದ್ಯಕ್ಕೆ ಇಲ್ಲ.

ಪ್ರಶ್ನೆ : ೪೫ (ಮಾನ್ಯ ಸದಸ್ಯರು ಹಾಜರಿಲ್ಲ)

ಶ್ರೀ ಜಿ. ರಾಮದಾಸ್.—ಸೋಡರನಾಳು ಗ್ರಾಮಕ್ಕೆ ಯಾವಾಗ ಪಶುವೈದ್ಯ ಶಾಲೆಯನ್ನು ಮುಚ್ಚೂರು ಮಾಡಿಸಿಕೊಡುತ್ತೀರಿ ?

ಶ್ರೀ ಸಿದ್ದರಾಮಯ್ಯ.—ಈಗಾಗಲೇ ಹೊಸದಂಗ ತಾಲ್ಲೂಕಿನಲ್ಲಿ ೯ ಪಶುವೈದ್ಯ ಶಾಲೆಗಳು ಇವೆ. ೭ನೆಯ ಮಂಜವಾಕ್ಷಿ ಯೋಜನೆಯಲ್ಲಿ ಈ ತಾಲ್ಲೂಕಿನಲ್ಲಿ ಇನ್ನೂ ೩ ಪಶುವೈದ್ಯ ಶಾಲೆಗಳನ್ನು ತೆರೆಯಬೇಕೆಂಬ ಯೋಜನೆ ಇದೆ. ಸೋಡರನಾಳು ಗ್ರಾಮದ ಪಕ್ಕದ ಗ್ರಾಮದಲ್ಲಿ ಮತ್ತು ಹೊಸದಂಗದಲ್ಲಿ ಪಶುವೈದ್ಯ ಶಾಲೆಗಳು ಇರುವುದರಿಂದ ಈ ಗ್ರಾಮದಲ್ಲಿ ಮತ್ತೊಂದು ಪಶುವೈದ್ಯ ಶಾಲೆಯನ್ನು ಸದ್ಯಕ್ಕೆ ತೆರೆಯಬೇಕೆಂಬ ಉದ್ದೇಶ ಇಲ್ಲ. ಈ ಭಾಗದಲ್ಲಿ ಸಂಪರ್ಕ ವ್ಯವಸ್ಥೆ ಚೆನ್ನಾಗಿದ್ದರೆ ಸಂಚಾರಿ ಪಶುವೈದ್ಯ ಶಾಲೆಯ ಮೂಲಕ ಈ ಗ್ರಾಮಕ್ಕೆ ಎಲ್ಲಾ ರೀತಿಯ ಪಶು ವೈದ್ಯಕೀಯ ಸವಲತ್ತುಗಳನ್ನು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಜಿ. ರಾಮದಾಸ್.—ಈ ಮೊದಲು ಈ ಗ್ರಾಮಕ್ಕೆ ಸಂಚಾರಿ ಪಶುವೈದ್ಯ ಶಾಲೆಯ ಅನುಕೂಲ ಸಿಗುತ್ತಿತ್ತು. ಈಗ ನಿಂತು ಹೋಗಿದೆ. ಮತ್ತು ಈ ಒಂದು ವ್ಯವಸ್ಥೆಯನ್ನು ಮಾಡಿದರೆ ಅಲ್ಲಿನ ಜಾನುವಾರುಗಳಿಗೆ ಅನುಕೂಲವಾಗುತ್ತದೆ.

ಶ್ರೀ ಸಿದ್ದರಾಮಯ್ಯ.—ಅಲ್ಲಿಗೆ ಸಂಚಾರಿ ವಾಹನವನ್ನು ಕಳುಹಿಸಿಕೊಡಲು ನಾನು ವ್ಯವಸ್ಥೆ ಮಾಡುತ್ತೇನೆ.

ತಾಂತ್ರಿಕ ಇಲಾಖೆಯ ಉಪನ್ಯಾಸಕರುಗಳೂ ಹಾಗೂ ವಿಭಾಗದ ಮಂಖ್ಯಾಧಿಕಾರಿಗಳನ್ನು ಎರಡು ವರ್ಷಗಳಿಗಿಂತ ಕಡಿಮೆ ಸೇವೆ ಸಲ್ಲಿಸಿರುವವರನ್ನು ವರ್ಗಾವಣೆ ಮಾಡಿರುವುದು.

೧೦೬. ಶ್ರೀ ಗೋಪಾಲ ಮುಕುಂದ ಕಾನಡೆ ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ. —

ಅ) ಒಂದೇ ಸ್ಥಳದಲ್ಲಿ ಎರಡು ವರ್ಷಗಳಿಗೂ ಕಡಿಮೆ ಅವಧಿಯವರೆಗೆ ಸೇವೆ ಸಲ್ಲಿಸಿದ್ದ ಎಷ್ಟು ಮಂದಿ ತಾಂತ್ರಿಕ ಇಲಾಖೆಯ ಉಪನ್ಯಾಸಕರುಗಳು, ವಿಭಾಗದ ಮಂಖ್ಯಾಧಿಕಾರಿಗಳ, ಪ್ರಾಚಾರ್ಯರಗಳ ಮುಂತಾದವರುಗಳ ವರ್ಗಾವಣೆ ಮಾಡಲಾಗಿದೆ (ಮೇಲ್ಕಂಡ ಅಧಿಕಾರಿಯ ಹೆಸರು, ಹುದ್ದೆ ಮುಂತಾದ ವಿವರಗಳನ್ನು ನೀಡುವುದು) ;

ಆ) ಈ ರೀತಿ ಅವಧಿ ಪೂರ್ವ ವರ್ಗಾವಣೆಗೆ ಕಾರಣಗಳೇನು ;

ಇ) ಇಂತಹ ಅವಧಿ ಪೂರ್ವ ವರ್ಗಾವಣೆಯಿಂದ ನಿಷ್ಪಾವಂತ ಅಧಿಕಾರಿ ವರ್ಗದವರಿಗೆ ಉಂಟಾಗುವ ತೊಂದರೆಯನ್ನು ತಡೆಗಟ್ಟಲು ಸರ್ಕಾರದವರು ಸೂಕ್ತ ಕ್ರಮ ಕೈಗೊಳ್ಳುವರೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ತಾಂತ್ರಿಕ ಶಿಕ್ಷಣ ಇಲಾಖೆ

ಆ) ವಿವರಗಳನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

ಇ) ವಿವರಗಳನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

ಇ) ಆಡಳಿತದ ಹಿತದೃಷ್ಟಿಯಿಂದ ವರ್ಗಾವಣೆ ಮಾಡಲಾಗಿದೆ. ನಿಷ್ಪಾವಂತ ಅಧಿಕಾರಿ ವರ್ಗದವರಿಗೆ ತೊಂದರೆಯುಂಟಾಗುವ ಸಂದರ್ಭ ಉದ್ಭವಿಸಿಲ್ಲ. ಅಧಿಕಾರಿಗಳ ವಿನಂತಿಯಂತೆ ವರ್ಗಾವಣೆ ಮಾಡಿದ್ದು ಅವರ ಹಿತಕ್ಕೋಸ್ಕರ ಮತ್ತು ಅನುಕೂಲವಾಗಲಿಂದು.